

मृद व जलसंधारणाच्या अनुशेष दूर करण्यासाठी
सन २००७-०८ या आर्थिक वर्षातील अनुदान वितरण.

महाराष्ट्र शासन
ग्राम विकास व जलसंधारण विभाग,
शासन निर्णय क्रमांक अनुदान २००७ / प्र.क्र.६३/जल ७,
मंत्रालय, मुंबई ४०० ०३२.
दिनांक - ३१ मार्च, २००८.

वाचा - शासन निर्णय, ग्राम विकास व जलसंधारण विभाग

- १) क्र. एसएलएफ २००७/प्र.क्र.६३/जल-११, दि.१२.४.२००७ व दि.६.६.२००७.
- २) क्र. अनुदान २००७/प्र.क्र.६३/जल-७, दि.२२.८.२००७, दि.२३.९.२००८, दि. १३/२/२००८ व दि.२८.३.२००८.
- ३) मा.राज्यपाल यांचे क्र.GS/DS/DB/OBS/BLOG/१३/२००७/८१, दि.१२.१२.२००७ चे पत्र.
- ४) वित्त विभागाचे आदेश क्रमांक .आकनि ११०८ / १७ / अर्थसं- १७, दि. ३१ मार्च, २००८

प्रस्तावना -

मृद व जलसंधारणासाठी अनुशेषांतर्गत सन २००७-०८ या आर्थिक वर्षात एकूण रु.९९५६.०० लक्ष (रूपये नव्याण्णव कोटी छप्पन्न लक्ष फक्त) इतकी अर्थसंकल्पीय तरतूद मंजूर करण्यात आली असून मा.राज्यपालांनी दिलेल्या सूचनांनुसार उर्वरित महाराष्ट्र वैधानिक विकास मंडळ (५८.५०%) रु.५८२४.०० लक्ष; मराठवाडा वैधानिक विकास मंडळ (१४.६२%) रु.१४५६.०० लक्ष आणि विदर्भ वैधानिक विकास मंडळ (२६.८८%) रु.२६७६.०० लक्ष अशी विभागणी आहे.

२. या निधीतून संदर्भाधीन दि.२२ ऑगस्ट, २००७ च्या शासन निर्णयान्वये विदर्भ वैधानिक विकास मंडळातील मृदसंधारणाच्या कामांकरिता रु.२६७६.०० लक्ष (रु.सव्वीस कोटी शहात्तर लक्ष फक्त) निधी वितरीत करण्यात आला आहे.

३. मृदसंधारणाच्या अनुशेषांतर्गत जलसंधारण कामांचा समावेश असल्याने संदर्भाधीन दिनांक १२ डिसेंबर, २००७ च्या पत्रान्वये मा.राज्यपालांचे निदेशानुसार व विहित केलेल्या अटीच्या अधिन राहून सन २००७-०८ मधील मंजूर निधीपैकी उर्वरित रु.७२८०.०० लक्ष (रूपये बहात्तर कोटी ऐंशी लक्ष फक्त) जलसंधारणाच्या कामासाठी खर्च करण्यास मान्यता देण्यात आली आहे. त्यामध्ये उर्वरित महाराष्ट्र वैधानिक विकास मंडळासाठी रु.५८२४.०० लक्ष (रूपये अठ्ठावन्न कोटी चोवीस लक्ष फक्त) आणि मराठवाडा वैधानिक विकास मंडळासाठी रु. १४५६.०० लक्ष (रूपये चौदा कोटी छप्पन्न लक्ष फक्त) इतक्या निधीचा समावेश आहे.

४. मराठवाडा वैधानिक मंडळासाठी मंजूर असलेल्या रु.१४५६.०० लक्ष निधीमधून जलसंधारणाच्या कामासाठी मा.राज्यपालांचे निदेशानुसार व विहित केलेल्या अटीच्या अधिन राहून संदर्भाधीन दि.२३ जानेवारी, २००८ च्या शासन निर्णयान्वये रु.४२३.०० लक्ष (रूपये चार कोटी तेवीस लक्ष फक्त) इतका निधी वितरीत करण्यात आला आहे. तसेच उर्वरित महाराष्ट्र वैधानिक विकास मंडळासाठी मंजूर असलेल्या निधीतून संदर्भाधीन दि.२८ मार्च, २००८ च्या शासन निर्णयान्वये रु.१४००.३१ लक्ष इतका निधी वितरीत करण्यात आला आहे. उर्वरित निधी जलसंधारणाच्या कामांना उपलब्ध करून देण्याची बाब शासनाच्या विचाराधीन होती.

शासन निर्णय :

मृद व जलसंधारणासाठी अनुशेषांतर्गत सन २००७-०८ या आर्थिक वर्षात एकूण रु.९९५६.०० लक्ष (रूपये नव्याण्णव कोटी छप्पन्न लक्ष फक्त) इतक्या अर्थसंकल्पीय तरतूदीपैकी प्रस्तावनेत नमूद केल्याप्रमाणे संदर्भाधीन दि.२२ ऑगस्ट, २००७, दि.२३ जानेवारी, २००८ व दि.२८ मार्च, २००८ च्या शासन निर्णयान्वये विदर्भ वैधानिक विकास मंडळासाठी रु.२६७६.०० लक्ष व मराठवाडा वैधानिक विकास मंडळासाठी रु.४२३.०० लक्ष व उर्वरित महाराष्ट्र वैधानिक

विकास मंडळासाठी रु.१४००.३१ लक्ष असे एकूण रु.४४९९.३१ लक्ष (अक्षरी रुपये चव्वेचाळीस कोटी नव्याण्णव लक्ष एकतीस हजार फक्त) निधी वितरीत करण्यात आला आहे.

२. संदर्भाधीन दि. १२ डिसेंबर, २००७ च्या पत्रान्वये मा.राज्यपालांच्या निदेशानुसार मृदसंधारणाकरीता अनुशेषांतर्गत सन २००७-०८ मधील मंजूर निधीतील उर्वरित महाराष्ट्र वैधानिक विकास मंडळ व मराठवाडा वैधानिक विकास मंडळ यांचा उर्वरित निधी जलसंधारणाच्या कामांसाठी खर्च करण्यास सदर निधीचा वापर प्रवाही सिंचनासाठी करण्यात येऊ नये आणि सदर निधीच्या वैधानिक विकासमंडळ निहाय प्रमाणात बदल करण्यात येऊ नये या अटीच्या अधीन राहून मान्यता दिली आहे. यापैकी रु.१८२३.३१ लक्ष निधीचे वितरण उपरोक्त दि.२३.१.२००८ व दि.२८.३.२००८ च्या शासन निर्णयान्वये करण्यात आली आहे.

३. मा.राज्यपाल यांनी दिलेल्या मान्यतेच्या अधीन राहून उर्वरित मंजूर रु.५४५६.६९ लक्ष (अक्षरी रुपये चौपन्न कोटी छपन्न लक्ष एकोणसत्तर हजार फक्त) निधीतून महाराष्ट्र राज्य जलसंधारण महामंडळामार्फत जलसंधारणाच्या विविध अप्रवाही योजनांसाठी कामे करण्यास शासन मान्यता देण्यात येत आहे. तसेच रु.५४५६.६९ लक्ष (अक्षरी रुपये चौपन्न कोटी छपन्न लक्ष एकोणसत्तर हजार फक्त) इतकी रक्कम महाराष्ट्र राज्य जलसंधारण महामंडळास सहाय्यक अनुदान म्हणून अदा करण्यास मान्यता देण्यात येत आहे.

४. शासन पत्र वित्त विभाग क्र.आकनि ११०८ / ९७ / अर्थसं- १७, दि. ३१ मार्च, २००८ अन्वये रु.५४५६.६९ लक्ष (अक्षरी रुपये चौपन्न कोटी छपन्न लक्ष एकोणसत्तर हजार फक्त) आकस्मिकता निधी अग्रीम म्हणून मंजूर करण्यात आला आहे. हा निधी खालील लेखाशिर्षाखाली आकस्मिकता निधी अग्रीम म्हणून खर्ची टाकण्यास मान्यता देण्यात येत आहे.

मागणी क्र.एल-८,

मुख्य लेखाशिर्ष ४४०२ - मृद व जलसंधारण यावरील भांडवली खर्च
१०२, मृदसंधारण (दोन) पंचवार्षिक योजनांतर्गत योजना - प्रादेशिक असमतोल दूर करणे,
(००) (०२) व्यापक, पाणलोट क्षेत्र विकास कार्यक्रमाकरीता एकात्मिक भूमि प्रक्रिया
राज्य योजनांतर्गत योजना,
महाराष्ट्र राज्य जलसंधारण महामंडळाला सहाय्यक अनुदान,
३१ सहाय्यक अनुदान (४४०२ २३४२)

५. सदर निधी खर्च करण्यासाठी श्री. न. कृ. धोदरे, कार्यासन अधिकारी, रोखशाखा, ग्रामविकास व जलसंधारण विभाग, मंत्रालय, मुंबई हे आहरण व संवितरण अधिकारी राहतील. तसेच ह्या निधीचा धनादेश व्यवस्थापकीय संचालक, महाराष्ट्र जलसंधारण महामंडळ, औरंगाबाद यांच्या नावाने काढण्यास व तो त्यांना सुपूर्द करण्यास श्री. न. कृ. धोदरे, कार्यासन अधिकारी, रोखशाखा, ग्रामविकास व जलसंधारण विभाग, मंत्रालय, मुंबई यांना प्राधिकृत करण्यात येत आहे. यासाठी श्री. र. ग. सय्यद, उपसचिव, ग्रामविकास व जलसंधारण विभाग, मंत्रालय, मुंबई हे नियंत्रण अधिकारी राहतील. सदरहू निधीपेक्षा जास्त खर्च होणार नाही याची आहरण व संवितरण अधिकारी यांनी दक्षता घ्यावी.

६. श्री. न. कृ. धोदरे, कार्यासन अधिकारी, रोखशाखा, ग्रामविकास व जलसंधारण विभाग, मंत्रालय, मुंबई यांनी आकस्मिकता निधी मधून खर्च करताना कोषागारात सादर करण्यात येणा-या देयकावर आकस्मिकता निधी शासन ज्ञापन वित्त विभाग क्रमांक आकनि ११०८ / ९७ / अर्थसं- १७, दिनांक ३१ मार्च, २००८ (सांकेतांक ८००० - ३५६१) अन्वये मंजूर असे लाल शाईने लिहावे अशी स्पष्ट सूचना संबंधित आदेशात अंतर्भूत करावी. तसेच ही सूचना लाल शाईने अधोरेखित करावी. शासनाच्या वित्त विभागाच्या क्रमांक सीएमएफ १०८६/२१५३ अर्थ-३० दिनांक २८ ऑगस्ट १९८६ अन्वये दिलेल्या सूचनांचे अत्यंत काटेकोरपणे पालन करावे. मंजूर झालेल्या आकस्मिकता निधी अग्रीमाचा परतावा करण्यासाठी पुरक मागणीचा प्रस्ताव विधी मंडळाच्या मान्यतेसाठी सादर करण्याकरीता शासनास सादर करावा.


७. व्यवस्थापकीय संचालक, महाराष्ट्र जलसंधारण महामंडळ, औरंगाबाद यांनी रु.५४५६.६९ लक्ष (अक्षरी रूपये चौपन्न कोटी छपन्न लक्ष एकोणसत्तर हजार फक्त) हा निधी स्वतंत्र खात्यात जमा करून त्याचे जिल्हानिहाय वितरण शासनाच्या निदेशानुसार व मान्यतेने करावे तसेच त्यामधून करण्यात आलेल्या खर्चाचा अहवाल आयुक्त (कृषि) यांचे मार्फत शासनास सादर करावा.

८. हा शासन निर्णय नियोजन विभागाच्या व वित्त विभागाच्या मान्यतेने तसेच वित्त विभागाच्या अनौपचारिक संदर्भ क्र.४५२/अर्थ-१७, दि.३१/३/२००८ अन्वये मिळालेल्या सहमतीने निर्गमित करण्यात येत आहे. हा निधी खर्च करताना अर्थसंकल्प वितरण निधी प्रणालीतून सूट देण्यास शासन मान्यता वित्त विभागाच्या सहमतीने देण्यात येत आहे.

९. या विभागाचे समक्रमांकाचे दि.१३ फेब्रुवारी, २००८ चे आदेश रद्द करण्यात येत आहे.

१०. सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००८०३३११७३०१६००१ असा आहे.

महाराष्ट्राचे राज्यपाल यांच्या आदेशानुसार व नांवाने,



(रेखा भिडे)

उप सचिव, महाराष्ट्र शासन.

प्रति,

मा. राज्यपाल यांचे सचिव

मा. मंत्री (जलसंधारण) यांचे खाजगी सचिव

प्रधान सचिव (वित्त)

प्रधान सचिव(नियोजन)

आयुक्त (कृषि), कृषि आयुक्तालय, महाराष्ट्र राज्य, पुणे.

उपसचिव (आस्थापना) ग्रामविकास व जलसंधारण विभाग, मंत्रालय, मुंबई

कार्यासन अधिकारी, रोखशाखा, ग्रामविकास व जलसंधारण विभाग, मंत्रालय, मुंबई (५ प्रती)

महालेखापाल १/२, महाराष्ट्र राज्य मुंबई / नागपूर (लेखापरीक्षा / लेखा व अनुज्ञेयता)

व्यवस्थापकीय संचालक, महाराष्ट्र जलसंधारण महामंडळ, औरंगाबाद.

अधिदान व लेखा अधिकारी, मुंबई

निवासी लेखापरीक्षा अधिकारी, मुंबई.

संचालक, मृदसंधारण व पाणलोट क्षेत्र व्यवस्थापन, कृषि आयुक्तालय, पुणे.

मुख्य अभियंता, लघु पाटबंधारे (स्थानिक स्तर), पुणे.

जिल्हा कोषागार अधिकारी, मुंबई, पुणे/औरंगाबाद.

वित्त विभाग / नियोजन विभाग, मंत्रालय, मुंबई.

कार्यासन जल-११/ वित्त-१, ग्राम विकास व जलसंधारण विभाग, मंत्रालय, मुंबई.

निवडनस्ती कार्यासन जल ७.